

ညီညွတ်သောဒီမိုကရက်တစ်ပါတီ (UDP)

ဖွဲ့စည်းပုံအခြေခံစည်းမျဉ်း

ညီညွတ်သော ဒီမိုကရက်တစ်ပါတီ (UDP)

ညီညွတ်သော ဒီမိုကရက်တစ်ပါတီ ဖွဲ့စည်းပုံ အခြေခံစည်းမျဉ်း

နိဒါန်း

၁။ မြန်မာနိုင်ငံသည် နှစ်ပေါင်း(၁၀၀)ကျော် နယ်ချဲ့ လက်အောက် ကိုလိုနီဘဝဖြင့်နေခဲ့ရ သည့် ဒဏ်ရာ အက်ချက်အဖြစ် တိုင်းရင်းသားအချင်းချင်း စည်းလုံးမှုပြုကွဲခဲ့ရခြင်းဆိုးမွေကို လွတ်လပ်ရေး ရာစုတစ်ဝက် ကျော်လာသည်တိုင် ရိုက်ခတ်ခံရဆဲဖြစ်သည်။ ညီညွတ်မှုကင်းမဲ့ခြင်းအခြေခံကြောင့် တိုင်းပြည်၏ တိုးတက် ရာ တိုးတက်ကြောင်း အရင်းအမြစ် လုပ်ဆောင်မှုအားလုံးသည် အိမ်ပေါက်နှင့်ဖိုးကောက်သလို ဖြစ်နေ ရသည်ကို တွေ့ မြင်သုံးသတ်နိုင်ပါသည်။

၂။ စည်းလုံးမှုပြုကွဲခဲ့ရခြင်း ညီညွတ်မှုကင်းမဲ့ခြင်း တို့ကြောင့် ဆက်စပ်ဖြစ်ပေါ်လာသည့် နိုင်ငံရေး လှိုင်းဂရုတ်တိုက်အုပ်ချုပ်ရေး စီးပွားရေး မတည်မငြိမ်ဖြစ်လာစေသည်။ အကျယ်ပြောရလျှင် သဘာဝ အရင်းအမြစ်များစွာ ပိုင်ဆိုင်ပါလျက် လူနေမှု မညီမျှခြင်း၊ အများပြည်သူအတွက် ဝန်ဆောင်ပေးရမည့် အခြေခံ ပညာရေး ကျန်းမာရေး နှင့် လူမှုဝန်ဆောင်ရေးကဏ္ဍ သုံးငွေတွေ လျော့ကျခြင်း လူသား အရင်း အမြစ်နှင့် ကုန်ထုတ်စွမ်းအားလေလွင့် ကျဆင်းမှု၊ နိုင်ငံတော်ပိုင် (State-Owned Enterprises) စီးပွားရေး အဖွဲ့ အစည်းများမှာ အသုံးစရိတ်ကြီးမားပြီး အရှုံးပေါ်နေမှု၊ ဈေးကွက်စီးပွားရေး အမှန် တကယ် ပုံဆောင် သော ပုဂ္ဂလိကကဏ္ဍ ရင်းနှီးမြှုပ်နှံမှု တိုးတက်လာခြင်း မရှိမှုတွေဖြစ်ပေါ်လာစေပြီး လူများစု ဆင်းရဲမွဲတေ သည့်အခြေအနေ ဖြစ်ပေါ်စေပါသည်။

၃။ ယနေ့ လက်ရှိအခြေအနေကို သုံးသပ်ပါက တိုင်းရင်းသားလူမျိုးစုများ တပ်မတော်သား အစိုးရဝန်ထမ်း နိုင်ငံရေးအဖွဲ့ အစည်း ကျောင်းသား သံဃာ ပြည်သူ အားလုံး၏ ဦးတည်ချက် ရည်မှန်းချက်မှာ လွတ်လပ်ရေး တရားမျှတရေး နှင့် ဒီမိုကရေစီရေး ဆိုသည့်အပေါ်တွင် တစ်ညီတစ်ညွတ်တည်း ကူညီမှု ရှိသည်ကိုလည်း အငြင်းပွားစရာမရှိပေ။ စည်းလုံး ပူးပေါင်းဆောင်ရွက်နိုင်ရေး ညီညွတ်မှု သာလျှင် လိုအပ် နေပါသည်။

၄။ မွန်မြတ်ပြီး မရှိမဖြစ်သည့် လိုအပ်ချက်ကြီးကို ဖြည့်ဆည်း အကောင်အထည်ဖော်ရေးအတွက် လှည်းနေ လှေအောင်းမြင်းစောင်းမကျန် ရဟန်းရှင်လူ မိဘပြည်သူ တိုင်းရင်းသားလူမျိုးစုများ တပ်မတော်သားများ လူမှုရေးအသင်းအဖွဲ့ များ နိုင်ငံ့ဝန်ထမ်းများ အသိပညာရှင် အတတ်ပညာရှင် အတွေ့ အကြုံ ကြီးရင့်သူများ နိုင်ငံရေးအဖွဲ့ အစည်း ကျောင်းသား သံဃာ ပြည်သူ လူထုလူတန်းစားအားလုံး နှင့်အတူ တစ်ခဲနက် လက်တွဲ ပါဝင်ဆောင်ရွက်ရန်အလို့ ဌာ ညီညွတ်သော ဒီမိုကရက်တစ်ပါတီ (UDP) ကိုအောက်ဖော်ပြပါဖွဲ့ စည်း ပုံ အခြေခံစည်းမျဉ်းများဖြင့် ဖွဲ့စည်း တည်ထောင် လိုက်ပါသည်။



အမည်နှင့် အင်္ဂလိပ်စာအမည်ကို  
အမည်နှင့် အင်္ဂလိပ်စာအမည်ကို

၆။ အမည်  
ဤအဖွဲ့အစည်းအမည်ကို မြန်မာဘာသာဖြင့် ညီညွတ်သော ဒီမိုကရက်တစ်ပါတီ( UDPP)ဟု  
ခေါ်တွင်စေရမည်။  
အင်္ဂလိပ်ဘာသာဖြင့် (United Democratic Party of Myanmar) အတိုကောက် (UDPP)  
ဟုခေါ်တွင်စေရမည်။

၆။ သင်္ကေတ အမှတ်အသား  
ညီညွတ်သော ဒီမိုကရက်တစ်ပါတီ၏ သင်္ကေတ အမှတ်အသားမှာ နင်းဆီနီဖြစ်ပါသည်။ နင်းဆီနီကို  
လူတိုင်းနှစ်သက် ဖြတ်နိုးပြီး တန်ဖိုးရှိသည့် အရာဟု လက်ခံကြပါသည်။ နင်းဆီနီကိုသို့ ပင် ညီညွတ်သော  
ဒီမိုကရက်တစ်ပါတီအား မြန်မာပြည်သူအားလုံးအတွက် ညီညွတ်ရေး၊ တန်းတူညီမျှရေး၊ တရားမျှတရေးနှင့်  
ဒီမိုကရေစီအရေးတို့ကို ဦးတည်ကြိုးပမ်းသည့် ပါတီအဖြစ် ပြည်သူအားလုံးက လက်ခံယုံကြည် အားကိုးရသည့်  
ပါတီအဖြစ်ရပ်တည်သွားမည်ဟု အဓိပ္ပါယ်ဖော်ဆောင်ပါသည်။



၇။ အလံ။  
အလံ၏ အရွယ်အစားဟာ အလျား (၄)ပေ၊ အနံ (၃) ပေဖြစ်ပြီး အနံတစ်ပေစီကို အပြာရောင် အဖြူရောင်နှင့်  
အနီရောင် သုံးခု အချိုးညီညီနှင့် ပေါင်းစပ်ထားပါတယ်။  
အလံရဲ့ အလယ်တည့်တည့်မှာတော့ စတုရန်းတစ်ပေပတ်လည် အရွယ်ရှိတဲ့ ရွှေဝါရောင် ချိုးငှက်သည်  
သံလွင်ရွက် သစ်စိမ်းကိုင်းကို နှုတ်သီးနှင့်ချည်ပြီး အပြာအဝါအနီ မျဉ်းပြိုင်သုံးကြောင်းပေါ်ကနေ ပျံသန်းနေပုံ  
ဖြစ်ပါသည်။ ယူဒီပီဟာ မြန်မာပြည်အတွက် ငြိမ်းချမ်းရေး ဖွံ့ဖြိုးတိုးတက် တည်ငြိမ်ရေးနဲ့ တန်းတူညီမျှရေးကို  
ဦးတည်ဆောင်ရွက်တဲ့ ပါတီတစ်ခုဖြစ်လို့ ပါတီရဲ့ အရောင်သုံးခုကိုလည်း အထက်ပါ အနက်အဓိပ္ပါယ်ကို  
ရည်ညွှန်းရွေးချယ်ထားပါတယ်။ လူမှုရေး တရားမျှတမှုကို ကိုယ်စားပြုနေပါတယ်။  
အဝါရောင် ချိုး ငှက်နဲ့ သံလွင်ခက်ကတော့ တိုးတက်တဲ့ရွှေမြန်မာပြည်အတွက် ငြိမ်းချမ်းရေးကို  
သယ်ဆောင်ပေးမယ်လို့ အဓိပ္ပါယ်ကိုဆောင်ပြီး ရောင်စုံမျဉ်းပြိုင်သုံးကြောင်းကတော့ တိုင်းရင်းသားပေါင်းစုံ  
တန်းတူညီမျှရေးကို ကိုယ်စားပြုခြင်း ဖြစ်ပါတယ်။  
ငြိမ်းချမ်းရေး၊ ကြီးပွားတိုးတက်ရေးနဲ့ တန်းတူညီမျှရေးတွေဟာ ယူဒီပီရဲ့ အခြေခံ စံတန်ဖိုးတွေ ဖြစ်ပါသည်။



အခန်း (၂)

၈။ ရည်ရွယ်ချက်

(က) ဒီမိုကရေစီရေး၊ လွတ်လပ်ရေး၊ တန်းတူညီမျှရေးနှင့် လူ့အခွင့်အရေးတို့ မြန်မာနိုင်ငံတွင် ထွန်းကားလာစေရန်။

(ခ) မြန်မာပြည်သူအားလုံး၏ လုပ်ရှားမှုကဏ္ဍအသီးသီးတွင် ပါဝင်ဆောင်ရွက်ရန်။

(ဂ) ပါတီဝင်အသစ်များ တိုးပွားလာရေးအတွက် ဆောင်ရွက်ရန်။

(ဃ) ညီညွတ်သော ဒီမိုကရက်တစ်ပါတီ၏ အဓိကလုပ်ငန်းများ အကောင်အထည်ဖော်ရေးအတွက်

လိုအပ်သော ရန်ပုံငွေများ ရရှိရေးကို ဆောင်ရွက်ရန်။

(င) ညီညွတ်သော ဒီမိုကရက်တစ်ပါတီကို ထောက်ခံအားပေးသူများ၏ လုပ်ဆောင်ချက်များကို

ညှိနှိုင်းဆောင်ရွက်ရန်။

(စ) ညီညွတ်သော ဒီမိုကရက်တစ်ပါတီ၏ ပါတီအဆင့်အားလုံးတွင် တိုင်းရင်းသားများ၊ အမျိုးသား၊

အမျိုးသမီးများ တန်းတူပါဝင်မှု ရရှိရေးကို ဆောင်ရွက်ရန်။

(ဆ) မြန်မာနိုင်ငံအတွင်း မှီတင်းနေထိုင်သူ၊ လူမျိုးစုများ အချင်းချင်း လေးစားမှု၊ ယုံကြည်မှုနှင့် ပူးပေါင်းဆောင်ရွက်မှုများ အားကောင်းလာရေးကို ဆောင်ရွက်ရန်။

အခန်း (၃)

၉။ ဖွဲ့စည်းပုံ

(က) ညီညွတ်သောဒီမိုကရက်တစ်ပါတီ၏ ဖွဲ့စည်းပုံ အဆင့်ဆင့်ကို အောက်ပါအတိုင်း သတ်မှတ်သည်။

နိုင်ငံလုံးဆိုင်ရာ ပါတီညီလာခံ

(ခ) ဗဟိုကော်မတီ

(ဂ) ဗဟိုအလုပ်အမှုဆောင်ကော်မတီ

အခန်း ( ၄ )

၁၀။ ပါတီဌာနချုပ် တည်နေရာ ။

ညီညွတ်သောဒီမိုကရက်တစ်ပါတီ၏ ဌာနချုပ်တည်နေရာသည် မြန်မာနိုင်ငံ၏ အချက် အချာကျသော ရန်ကုန်မြို့ သာ တည်ရှိရမည်။

၁၁။ ပါတီ၏ စည်းရုံးရေး နယ်နိမိတ်။

ညီညွတ်သော ဒီမိုကရက်တစ်ပါတီ၏ စည်းရုံးရေး နယ်နိမိတ်သည် မြန်မာနိုင်ငံ၏ ပထဝီ အနေ အထားအရ သတ်မှတ်ထားသော နယ်နိမိတ်အတိုင်းဖြစ်သည်။

၁၂။ ပါတီဝင်များအဖြစ်လက်ခံခြင်း

ညီညွတ်သောဒီမိုကရက်တစ်ပါတီ၏ ပါတီဝင်များ၊ အရန်ပါတီဝင်များနှင့် ပါတီမိတ်ဆွေများကို အောက်ပါအတိုင်း သတ်မှတ်သည်။

- (၁၂-၁) ပါတီဝင်အဖြစ် အောက်ပါအချက်များနှင့်ပြည့်စုံသူများကို လက်ခံရန်သတ်မှတ်သည်။
  - (က) မြန်မာနိုင်ငံတွင် မွေးဖွားသူ (သို့) မြန်မာနိုင်ငံတွင် မွေးဖွားသူမိဘများမှ ဆင်းသက်လာသူ ဖြစ်ရမည်။
  - (ခ) အသက် (၁၈)နှစ် ပြည့်ပြီးသူ ဖြစ်ရမည်။
  - (ဂ) ညီညွတ်သော ဒီမိုကရက်တစ်ပါတီ၏ အခြေခံစည်းမျဉ်း၊ မူဝါဒနှင့် လုပ်ငန်းစဉ်များကို လက်ခံယုံကြည်သူ ဖြစ်ရမည်။
  - (ဃ) အခြားသော မြန်မာနိုင်ငံအတွက် ဖွဲ့စည်းထားသည့် ပါတီဝင် မဟုတ်သူ ဖြစ်ရမည်။
  - (င) ညီညွတ်သောဒီမိုကရက်တစ်ပါတီ၏ ဖွဲ့စည်းပုံ အခြေခံစည်းမျဉ်း၊ မူဝါဒနှင့် လုပ်ငန်းများကို လက်ခံသူ ဖြစ်ရပါမည်။

(၁၂-၂) ပါတီမိတ်ဆွေများအဖြစ် အောက်ပါအချက်များနှင့် ပြည့်စုံသူများကို လက်ခံရန် သတ်မှတ်သည်။

- (က) မြန်မာနိုင်ငံ အရေးအခင်းများတွင် စိတ်ပါဝင်စားမှုရှိပြီး၊ ညီညွတ်သောဒီမိုကရက်တစ်ပါတီ၏ လုပ်ငန်းများတွင် အချိန်ပိုင်း ပါဝင်ဆောင်ရွက်လိုသူ ဖြစ်ရမည်။  
(သို့ မဟုတ်)
- (ခ) ညီညွတ်သောဒီမိုကရက်တစ်ပါတီ၏ လုပ်ငန်းများတွင် အကြံဉာဏ်အားဖြင့်လည်းကောင်း၊ ငွေအားဖြင့် လည်းကောင်း၊ ရန်နဲ့ရဲခါ စာတမ်းများရေးခြင်း၊ အကြံပြုချက်များ ပေးခြင်းဖြင့်လည်းကောင်း ပါဝင်လိုသူ ဖြစ်ရပါမည်။



(၁၂-၃) ညီညွတ်သောဒီမိုကရက်တစ်ပါတီ၏ ပါတီအဖြစ် လျှောက်ထားသူသည် အောက်တွင်ဖော်ပြပါ အချက်များနှင့် အတူ မိမိနေထိုင်ရာ မြို့နယ် ဒေသရှိ ယူဒီမိတာဝန်ခံမှတစ်ဆင့် လမ်းစဉ်အတိုင်း လျှောက်ထားရမည်။

(က) ယူဒီမိ၏ သတ်မှတ်ထားသည့် လျှောက်လွှာပုံစံကို ပြည့်စုံစွာ ပြည့်သွင်းခြင်း။

(ခ) ယူဒီမိ၏ လက်ရှိပါတီဝင်တစ်ဦး၏ ထောက်ခံချက်ယူခြင်း။

(ဂ) ပါတီဝင်များ၏ သစ္စာအဓိဌာန်ကို ဖတ်ရှု လက်မှတ်ထိုးခြင်း။

(၁၂-၄) ညီညွတ်သော ဒီမိုကရက်တစ်ပါတီ ပါတီဝင်များ၏ သစ္စာအဓိဌာန်

၁။ ပြည်ထောင်စုမြန်မာနိုင်ငံတော်နှင့် တိုင်းရင်းသားပြည်သူများပေါ်သစ္စာရှိရပါမည်။

၂။ ညီညွတ်သောဒီမိုကရက်တစ်ပါတီဝင်များအချင်းချင်း သစ္စာရှိရပါမည်။

၃။ ညီညွတ်သောဒီမိုကရက်တစ်ပါတီ၏ ဖွဲ့စည်းပုံ အခြေခံဥပဒေစည်းမျဉ်းများကို လေးစားလိုက်နာပါမည်။

၄။ ညီညွတ်သောဒီမိုကရက်တစ်ပါတီ၏ ပေးအပ်သော တာဝန်များကို ကျေမြန်စွာ ထမ်းဆောင်ပါမည်။

၅။ ပြည်ထောင်စုမြန်မာနိုင်ငံတော်အတွင်း မှီတင်းနေထိုင်သူများ၏ အကျိုးစီးပွားကို အစဉ်အမြဲ ကာကွယ်စောင့်ရှောက်ပါမည်။

အခန်း (၅)

ပါတီဝင်များ လိုက်နာရမည့်စည်းကမ်းချက်များ

၁၃။ ညီညွတ်သောဒီမိုကရက်တစ်ပါတီ၏ ပါတီဝင်များအတွက် အောက်ပါစည်းကမ်းချက်များကို ပြဌာန်းပါသည်။

(က) ညီညွတ်သောဒီမိုကရက်တစ်ပါတီ၏ ပါတီဝင်များ အရန်ပါတီဝင်များသည် ဤပါတီ၏ ဖွဲ့စည်းပုံအခြေခံ စည်းမျဉ်းတွင် ဖော်ပြထားသည့် ရည်ရွယ်ချက်၊ မူဝါဒလမ်းစဉ်၊ ဆုံးဖြတ်ချက်နှင့် စည်းကမ်းများကို လိုက်နာရမည်။

(ခ) ပါဒစ္စ၊ ပုဂ္ဂိုလ်စွဲ၊ လူမျိုးစွဲကင်းရမည်။ ပုဂ္ဂိုလ်ရေးပတ်စတ်တိုက်ခိုက်မှုများကိုရှောင်ရမည်။

(ဂ) ညီညွတ်သော ဒီမိုကရက်တစ်ပါတီ၏ သတ်မှတ်ပြဌာန်းသည့် ပါတီဝင်ကြေးကို ပေးဆောင်ရမည်။

(ဃ) အကျင့်စာရိတ္တ ပျက်ပြားမှုများ၊ ကိုယ်ကျိုးရှာမှုများနှင့် တကိုယ်ကောင်းဆန်မှုများကို ရှောင်ရမည်။

(င) ပါတီဝင်များ လိုက်နာရမည့် အချက်များကို ပါတီညီလာခံနှင့် ပါတီအလုပ်အမှုဆောင်အဖွဲ့မှ လိုအပ်သလို သတ်မှတ်မည်။

၁၄။ ဒီမိုကရေစီစနစ်အရ ရွေးချယ်တင်မြှောက်ခြင်း

ညီညွတ်သောဒီမိုကရက်တစ်ပါတီ၏ အဆင့်ဆင့် ဦးဆောင်မှုကို ဒီမိုကရေစီစနစ်အရ ရွေးချယ်တင်မြှောက်ရမည်။

အနည်းစုက အများစုကို နှစ်ရပ်ရမည်။

ပါတီဝင်တစ်ဦးချင်းသည် ပါတီတစ်ရပ်လုံးကိုနှစ်ရပ်ရမည်။

အောက်ခြေအဆင့်ပါတီအဖွဲ့အစည်းသည် အထက်အဖွဲ့အစည်းကို နှစ်ရပ်ရမည်။ ပါတီတစ်ရပ်လုံးသည် ဗဟိုကော်မတီကိုနှစ်ရပ်ရမည်။

အခန်း (၆)

၁၅။ နိုင်ငံလုံးဆိုင်ရာ ပါတီညီလာခံ

(က) နိုင်ငံလုံးဆိုင်ရာ ပါတီညီလာခံသည် ပါတီ၏ အမြင့်ဆုံးအာဏာပိုင်ဖြစ်သည်။

(ခ) နိုင်ငံလုံးဆိုင်ရာ ပါတီညီလာခံအား (၄)နှစ်လျှင် တစ်ကြိမ် ခေါ်ယူကျင်းပရမည်။

(ဂ) နိုင်ငံလုံးဆိုင်ရာ ပါတီညီလာခံကို ဗဟိုကော်မတီက ခေါ်ယူရမည်။

(ဃ) နိုင်ငံလုံးဆိုင်ရာ ပါတီညီလာခံတက်ရောက်ရန် ကိုယ်စားလှယ်ဦးရေကို ဗဟိုကော်မတီက သတ်မှတ်ရမည်။

အခန်း (၇)

ဗဟိုကော်မတီ

၁၆။ (က)ဗဟိုကော်မတီသည် ညီလာခံတစ်ခုနှင့် တစ်ခုအကြားတွင် အမြင့်ဆုံး အာဏာပိုင်အဖွဲ့ ဖြစ်သည်။

(ခ) ဗဟိုကော်မတီအား ပါတီညီလာခံမှ ရွေးချယ်တင်မြှောက်လိုက်သော ပုဂ္ဂိုလ်များဖြင့် ဖွဲ့စည်းရမည်။ ဗဟိုကော်မတီဝင်နှင့် အရန်ဗဟိုကော်မတီဝင် အရေအတွက်ကို ပါတီညီလာခံမှ သတ်မှတ်ရမည်။

(ဂ) ပါတီဥက္ကဋ္ဌ၊ ဒုတိယဥက္ကဋ္ဌ၊ အထွေထွေ အတွင်းရေးမှူး၊ တွဲဘက်အထွေထွေအတွင်းရေးမှူး တို့ကို ဗဟိုကော်မတီဝင်များထဲမှ ရွေးချယ်ရမည်။

(ဃ) ပါတီဝင်ဗဟိုအလုပ်အမှုဆောင်ကော်မတီကို ဗဟိုကော်မတီဝင်များထဲမှ ရွေးချယ်ဖွဲ့စည်းရမည်။

(င) ဗဟိုကော်မတီသည် ပါတီညီလာခံမှ ချမှတ်သော လမ်းစဉ်၊ လုပ်ငန်းစဉ်နှင့် ဆုံးဖြတ်ချက်များကို တာဝန်ခံ အကောင်အထည်ဖော်ဆောင်ရွက်ရမည်။

(စ) ပါတီဗဟိုကော်မတီအစည်းအဝေးကို (၆)လလျှင် တစ်ကြိမ် ခေါ်ယူရမည်။

(ဆ) ပါတီ၏ မူဝါဒများ၊ နိုင်ငံရေးလုပ်ငန်းစဉ်များ၊ လုပ်ထုံးလုပ်နည်း၊ နည်းဥပဒေ၊ စည်းမျဉ်းစည်းကမ်းများကို ရေးဆွဲရန်၊ ပြင်ဆင်ဖြည့်စွက်ရန် လိုအပ်ပါက ဗဟိုကော်မတီမှန်နှစ်စဉ် အစည်းအဝေးက ရေးဆွဲပြင်ဆင် ဖြည့်စွက်နိုင်သည်။ ယင်းရေးဆွဲချက်၊ ပြင်ဆင်ဖြည့်စွက်ချက်များကို အနီးကပ်ဆုံး ပါတီညီလာခံသို့ တင်သွင်း အတည်ပြုချက် ရယူရမည်။

အခန်း (၈)

၁၇။ ပါတီဗဟိုအလုပ်အမှုဆောင်ကော်မတီ

(က) နိုင်ငံလုံးဆိုင်ရာ ပါတီညီလာခံမှ ရွေးချယ်တင်မြှောက်လိုက်သော ဗဟိုကော်မတီ-ဝင်များထဲမှ ဗဟိုကော်မတီဝင်များအား ဗဟိုကော်မတီ မျက်နှာစုံညီအစည်းအဝေးတွင် ရွေးချယ်တာဝန်ပေးရမည်။

(ခ) ဗဟိုအလုပ်အမှုဆောင်ကော်မတီအား ပါတီဗဟိုကော်မတီ ဥက္ကဋ္ဌ၊ ဒု-ဥက္ကဋ္ဌ၊ အထွေထွေအတွင်းရေးမှူးတို့ အပါအဝင် လိုအပ်သည့် ဦးရေဖြင့် ဖွဲ့စည်းရမည်။

(ဂ) ဗဟိုကော်မတီဥက္ကဋ္ဌ၊ ဒု-ဥက္ကဋ္ဌ၊ အထွေထွေအတွင်းရေးမှူး၊ တွဲဘက်

အထွေထွေအတွင်းရေးမှူးတို့သည် ဗဟိုအလုပ်အမှုဆောင် ကော်မတီ၏ ဥက္ကဋ္ဌ၊ ဒု-ဥက္ကဋ္ဌ၊

အထွေထွေအတွင်းရေးမှူး၊ တွဲဘက်အထွေထွေအတွင်းရေးမှူးများ ဖြစ်ကြသည်။

(ဃ) ဗဟိုအလုပ်အမှုဆောင် ကော်မတီသည် ဗဟိုကော်မတီအစည်းအဝေးမှ အပ်နှင်းသော အခွင့်အာဏာများနှင့် ပါတီ၏ လုပ်ငန်းများကို ဦးစီးအကောင်အထည်ဖော်ရမည်။

(င) ဗဟိုအလုပ်အမှုဆောင်ကော်မတီ အစည်းအဝေးကို (၃)လ တစ်ကြိမ် ပုံမှန်ကျင်းပရမည်။



၁၈။ ဥက္ကဋ္ဌ

- (က) ဥက္ကဋ္ဌသည် ပါတီ၏ အမြင့်ဆုံးနှင့် တာဝန်အရှိဆုံးခေါင်းဆောင်ဖြစ်သည်။
- (ခ) ဗဟိုကော်မတီနှင့် ဗဟိုအလုပ်အမှုဆောင်ကော်မတီ၏ လုပ်ငန်းများအား တာဝန်ယူဦးစီးကွပ်ကဲရမည်။
- (ဂ) ပါတီဖွဲ့စည်းပုံအခြေခံစည်းမျဉ်း၊ နိုင်ငံရေးလမ်းစဉ်နှင့် လုပ်ငန်းစဉ်များအား ထိန်းသိမ်းပေးရမည်။
- (ဃ) ဗဟိုကော်မတီအစည်းအဝေးနှင့် ဗဟိုအလုပ်အမှုဆောင်ကော်မတီအစည်းအဝေးကို တွင်သဘာပတိအဖြစ် တာဝန်ယူဆောင်ရွက်ရမည်။

၁၉။ ဒုတိယ ဥက္ကဋ္ဌ

- (က) ဒု-ဥက္ကဋ္ဌသည် ပါတီ၏ ဒုတိယအဆင့်အမြင့်ဆုံးနှင့် ဒုတိယတာဝန်အရှိဆုံးခေါင်းဆောင်ဖြစ်သည်။
- (ခ) အကြောင်းအမျိုးမျိုးကြောင့် ဥက္ကဋ္ဌသည် လုပ်ငန်းတာဝန်များကို မထမ်းဆောင်နိုင်သည့် ကာလများတွင် ဒု-ဥက္ကဋ္ဌသည် ဥက္ကဋ္ဌတာဝန်များကို ထမ်းဆောင်ရမည်။
- (ဂ) ဗဟိုအလုပ်အမှုဆောင် ကော်မတီ၏ နိုင်ငံရေးလုပ်ငန်းများနှင့် ဘဏ္ဍာရေးသုံးစွဲမှုကို ဒု-ဥက္ကဋ္ဌသည် ဥက္ကဋ္ဌနှင့် ညှိနှိုင်းရမည်။

၂၀။ အထွေထွေအတွင်းရေးမှူး

- (က) အထွေထွေအတွင်းရေးမှူးသည် ပါတီတစ်ရပ်လုံး၏ လုပ်ငန်းများပုံမှန်လည်ပတ်နိုင်ရေးအတွက် အနီးကပ် ကြီးကြပ်စဉ်ဆောင်ရွက်ရမည်။
- (ခ) အထွေထွေအတွင်းရေးမှူးသည် ဗဟိုကော်မတီနှင့် ဗဟိုအလုပ်အမှုဆောင်ကော်မတီတို့၏ ဆုံးဖြတ်ချက်၊ လုပ်ငန်းလမ်းညွှန်တို့ကို လက်မှတ်ရေးထိုးထုတ်ပြန်ရမည်။
- (ဂ) ဥက္ကဋ္ဌ၏ ညွှန်ကြားချက်ဖြင့် အထွေထွေအတွင်းရေးမှူးသည် ဗဟိုအလုပ်အမှုဆောင် ကော်မတီ အစည်းအဝေးကို ခေါ်ယူရမည်။
- (ဃ) ဗဟိုကော်မတီ အစည်းအဝေးနှင့် ဗဟိုအလုပ်အမှုဆောင်ကော်မတီ အစည်းအဝေးတို့တွင် အထွေထွေအတွင်းရေးမှူးသည် အကျိုးဆောင်အဖြစ် ဆောင်ရွက်ရမည်။

၂၁။ တွဲဘက် အထွေထွေအတွင်းရေးမှူး

- (က) တွဲဘက် အထွေထွေအတွင်းရေးမှူးသည် အကြောင်းအမျိုးမျိုးကြောင့် အထွေထွေအတွင်းရေးမှူးတာဝန်ပေးပါက ပါတီ၏ လုပ်ငန်းများဖော်ဆောင်ရေးတွင် ကူညီဆောင်ရွက်ရမည်။
- (ခ) အကြောင်းအမျိုးမျိုးကြောင့် အထွေထွေအတွင်းရေးမှူးသည် လုပ်ငန်းတာဝန်များ မထမ်းဆောင်နိုင်သည့် ကာလများတွင် အထွေထွေအတွင်းရေးမှူးတာဝန်များကို ထမ်းဆောင်ရမည်။

၂၂။ ဗဟိုလုပ်ငန်းကော်မတီများ

- (က) ဗဟိုကော်မတီသည် ပါတီ၏ လုပ်ငန်းများ ချောမွေ့စွာ လည်ပတ်နိုင်ရေးအတွက် ဗဟိုလုပ်ငန်းကော်မတီများကို လိုအပ်သလို ဖွဲ့စည်းရမည်။ လုပ်ငန်းကော်မတီတစ်ရပ်ခြင်းကို ဗဟိုအလုပ်အမှုဆောင်ကော်မတီဝင်တစ်ဦးစီက ဦးဆောင်ရမည်။
- (ခ) ဗဟိုကော်မတီသည် လုပ်ငန်းလိုအပ်ချက်အရ အောက်ပါဗဟိုလုပ်ငန်းကော်မတီများအတွက် ပါတီဝင်များအတွင်းမှ သင့်တော်သည့် ပုဂ္ဂိုလ်များကို ရွေးချယ်ပြီး အဖွဲ့ဝင်များအဖြစ် တာဝန်ပေးရမည်။

၁။ အုပ်ချုပ်ရေးကော်မတီ

၂။ ဘဏ္ဍာရေးကော်မတီ

၃။ သတင်းနှင့် ပြန်ကြားရေးကော်မတီ



အခန်း (၉)

၂၃။ အရေးယူခြင်း

(က) ပါတီဝင်တိုင်းသည် ပါတီ၏ စည်းမျဉ်းစည်းကမ်း၊ ဥပဒေ၊ နည်းဥပဒေများကို လိုက်နာရန် ပျက်ကွက်ပါက သတိပေးခြင်း၊ ပါတီတာဝန်များမှ ရပ်ဆိုင်းခြင်းအပါအဝင် ပါတီဝင်အဖြစ်မှ ရပ်ဆိုင်း၊ ထုတ်ပယ်ခြင်းအထိ၊ ပါတီမှ အရေးယူဆောင်ရွက်ရမည်။

(ခ) ပါတီဝင်များ စည်းမျဉ်းစည်းကမ်းချိုးဖောက်ခြင်းကို သင့်တော်သည့် အဖွဲ့ဝင်ဦးရေကို ဗဟိုကော်မတီက သတ်မှတ်ပြီး၊ ခုံအဖွဲ့ ဖြင့် စနစ်တကျ စစ်ဆေးမည်။

(ဂ) အရေးယူ အဖြစ်ပေးခံရသူသည် ပါတီဗဟိုကော်မတီထံ အယူခံတင်သွင်းနိုင်သည်။

အခန်း (၁၀)

၂၄။ ပါတီ၏ဖွဲ့စည်းပုံအခြေခံစည်းမျဉ်းဥပဒေပြင်ဆင်ခြင်း။

(က) ပါတီ၏ဖွဲ့စည်းပုံအခြေခံစည်းမျဉ်းဥပဒေကို ပြင်ဆင်ဖြည့်စွက်၊ ပြောင်းလဲ၊ အသစ်အစားထိုးရန် လိုအပ်ပါက နိုင်ငံလုံးဆိုင်ရာ ပါတီညီလာခံတွင် တင်ပြပြီး အတည်ပြုချက်ရယူရမည်။

(ခ) နိုင်ငံလုံးဆိုင်ရာ ပါတီညီလာခံသို့ တက်ရောက်သည့် ကိုယ်စားလှယ် (၇၅%) ၏ သဘောတူညီချက် ရယူသာ ဖွဲ့စည်းပုံ အခြေခံစည်းမျဉ်းဥပဒေ၊ ပြင်ဆင်ဖြည့်စွက်၊ ပြောင်းလဲအစားထိုးခြင်းတို့ကို အတည်ပြုရမည်။

အခန်း (၁၁)

၂၅။ အထွေထွေ

(က) ဗဟိုကော်မတီသည် စာရင်းစစ်အဖွဲ့တစ်စုအား တစ်နှစ်တစ်ကြိမ် (သို့) လိုအပ်သည့်အခါ အကူအညီတောင်းခံ၍ စာရင်းစစ်ဆေးရမည်။ ထိုကဲ့သို့ ဆောင်ရွက်ရန် ပါတီအထွေထွေ အတွင်းရေးမှူး (သို့) တွဲသက် အထွေထွေ အတွင်းရေးမှူး တို့မှ အကူအညီတောင်းခံ၍ စာရင်းစစ်ရမည်။

(ခ) ဗဟိုကော်မတီသည် လူထုလှူတန်းစားအလှူအသီးသီးအလိုက် အသက်မွေးဝမ်းကြောင်းမူလုပ်ငန်းများ အလိုက် စည်းရုံးဆောင်ရွက်နိုင်ရေးအတွက် သက်ဆိုင်ရာ၊ ရေးရာ ကော်မတီများကို ဖွဲ့စည်းရမည်။

(ဂ) ဗဟိုကော်မတီသည် မြန်မာ့အရေးအခင်းတွင် နှစ်ရှည်လများ ပါဝင်ဆောင်ရွက်ခဲ့သည့် အများလေးစားမှု ခံရသည့် ပုဂ္ဂိုလ်များဖြင့် ဂုဏ်ထူးဆောင် အကြံပေးကော်မတီကို ဖွဲ့စည်းရမည်။

(ဃ) ပါတီ၏ ဘဏ္ဍာရေးရန်ပုံငွေများကို အောက်ပါနည်းလမ်းမှ ရယူနိုင်သည်။

၁။ အဖွဲ့အစည်းများမှ တိုက်ရိုက်ထည့်ဝင်ငွေများ၊

၂။ အစိုးရမဟုတ်သော အဖွဲ့အစည်းများမှ ကူညီငွေများ၊

၃။ စေတနာရှင်များမှ ထည့်ဝင်ငွေများ။

(င) ပါတီဝင်တိုင်းသည် ပြင်ပမှလှူဒါန်းသော ငွေကြေးကို ဘဏ္ဍာရေးမှူးထံ အပြန်ဆုံးပေးအပ်ရမည်။

ဗဟိုအလုပ်အမှုဆောင်ကော်မတီ

ညီညွတ်သောဒီမိုကရက်တစ်ပါတီ (UDP)

ညီညွတ်သောဒီမိုကရက်တစ်ပါတီ (UDP)၏

မူဒါဒသဘောထား



ညီညွတ်သော ဒီမိုကရက်တစ်ပါတီ (UDP) ၏ မူဝါဒသဘောထား

၁။

နိုင်ငံရေး ဦးတည်ချက်

ညီညွတ်သော ဒီမိုကရက်တစ်ပါတီ (ယူဒီပီ) သည် ပြည်ထောင်စု ပြန်ကောင်းမှုကွင်း

မှီတင်းနေထိုင်လျက် ရှိကြသော ပြည်သူလူထုတစ်ရပ်လုံးက လိုလားချက်လွန်လွန်လှစွာ စစ်မှန်သော ပြည်ထောင်စုကြီး တည်ဆောက်ရေးကို ဦးတည်ကြိုးပမ်းဆောင်ရွက်မည်။ နိုင်ငံသားတိုင်း၏ အခြေခံ လူ့အခွင့်အရေးများကို အာမခံချက်ပေးသည့်အပြင် တိုင်းရင်းသားအားလုံးအတွက် ဘုန်းတူရည်တူ အခွင့်အရေးများပေးမည့် ပြည်ထောင်စုကို တည်ထောင်သွားမည်။ ထိုသို့ အကောင်အထည်ဖော်ရာတွင် အောက်တွင် ဖော်ပြပါရှိသည့်အတိုင်း ကဏ္ဍအလိုက် ဆောင်ရွက်မည်။

(က) နိုင်ငံတော် ဖွဲ့စည်းအုပ်ချုပ်ပုံ အခြေခံဥပဒေတွင် ပြည်သူလူထုကြီး တစ်ရပ်လုံးအတွက် အခြေခံ လူ့အခွင့်အရေးများ အပြည့်အဝ ခံစားခွင့်ကို အတိအလင်း ထည့်သွင်းပြဌာန်းမည်။

(ခ) စစ်မှန်သော ဒီမိုကရေစီစနစ်အရ နိုင်ငံတော် အာဏာသည် ပြည်သူလူထုထံမှ ဆင်းသက်စေရမည်။

(ဂ) ပြည်သူတို့၏ ဆန္ဒအရ ရွေးချယ် တင်မြှောက်သည့် ပြည်သူ့လွှတ်တော်၏ အချုပ်အခြာအာဏာကို အပြည့်အဝ ကျင့်သုံးပိုင်ခွင့်ရှိစေရမည်။

(ဃ) ပြည်သူတို့၏ အခြေခံလွတ်လပ်ခွင့်ဖြစ်သည့် လွတ်လပ်စွာ ယုံကြည်ကိုးကွယ်ခွင့်၊ တွေးခေါ်ခွင့်၊ ဆေးသားခွင့်၊ ဟောပြောစည်းရုံးခွင့်၊ ဆန္ဒမဲပေးပိုင်ခွင့်၊ ရွေးကောက်တင်မြှောက်ပိုင်ခွင့်နှင့် အသက်မွေးဝမ်းကျောင်းခွင့် တို့ကို ခံစားခွင့် ရရှိစေရမည်။

၂။ နိုင်ငံခြားရေး မူဝါဒ

ညီညွတ်သော ဒီမိုကရက်တစ်ပါတီ (မြန်မာပြည်) သည် နိုင်ငံတကာ ဆက်ဆံရေးမှုတွင် ဆန့်ကျင်ခံနိုင်ရည်မရှိသော ချစ်ကြည်ရေးနီးစွာ လွတ်လပ်သော ဆက်ဆံသည့် မူဝါဒကို ကျင့်သုံးမည်။

(က) ဒေသတွင်းနှင့် နိုင်ငံတကာ အရေးအခင်းများတွင် အထီးကျန်မှုဝါဒကို မကျင့်သုံးပဲ မိမိနိုင်ငံအနေဖြင့် လွတ်လပ်စွာ ဆုံးဖြတ်နိုင်ရေး နိုင်ငံတကာငြိမ်းချမ်းရေး၊ တည်ငြိမ်ရေးနှင့် ဖွံ့ဖြိုးတိုးတက်ရေး တို့အတွက် နှစ်ဘက်သို့ ဘက်မှ ရပ်တည်ဆောင်ရွက်မည်။

(ခ) ကုလသမဂ္ဂအဖွဲ့ကြီးအပါအဝင် နိုင်ငံတကာနှင့် ဒေသဆိုင်ရာ အဖွဲ့အစည်းများနှင့် အတူ မိမိနိုင်ငံ၏ အကျိုးနှင့် ဒေသအကျိုးစီးပွားတို့အတွက် တက်ကြွစွာ ပူးပေါင်းဆောင်ရွက်မည်။

(ဂ) တစ်နိုင်ငံ၏ နယ်မြေတည်တံ့မှုနှင့် အချုပ်အခြာအာဏာပိုင်ဆိုင်မှုတို့ကို တစ်နိုင်ငံက လေးစားရန်၊ ဘန်နိုင်ငံ၏ ပြည်တွင်းရေးကိစ္စကို အခြားတစ်နိုင်ငံက ပင်ရောက်မစွက်ဖက်ရေးတို့ အပါအဝင် ငြိမ်းချမ်းစွာ အတူယှဉ်တွဲနေထိုင်ရေးမှုကြီး (၅) ချက်ကို ဆက်လက်ကျင့်သုံးမည်။

ဒီမိုကရေစီ၊ လွတ်လပ်ခွင့် ငြိမ်းချမ်းရေးနှင့် တရားတည်မှုရေးတို့ကို ညီညွတ်သော ဒီမိုကရက်တစ်ပါတီ (မြန်မာပြည်) ၏ အခြေခံမူနှင့် စံတန်ဖိုးများအဖြစ် လက်ခံကျင့်သုံးလျက် ရှိပြီး နိုင်ငံသားအားလုံးများ လုံးဝတက်ပြန်ပွား၊ ယွန်းကားလာစေရန် ထောက်ခံသားပေးသွားမည်ဖြစ်ပါသည်။

မြန်မာနိုင်ငံ၏ ငြိမ်းချမ်းရေး၊ တည်ငြိမ်ရေးနှင့် အမျိုးသား အကျိုးစီးပွားတို့ကို အကောင်းဆုံး ဖန်တီးအကောင်အထည်ဖော်ဆောင်နိုင်စေရန် ညီညွတ်သော ဒီမိုကရက်တစ်ပါတီ (မြန်မာပြည်) ၏ နိုင်ငံခြားရေးမူဝါဒများက ပံ့ပိုးကူညီသွားမည် ဖြစ်ပါသည်။



၃။ နိုင်ငံတော်ကာကွယ်ရေးမူဝါဒ

ပြည်ထောင်စု မြန်မာနိုင်ငံ၏ အချုပ်အခြာအာဏာနှင့် အမျိုးသားလုံခြုံရေးအတွက် နိုင်ငံတော် ကာကွယ်ရေးတာဝန်ကို ပြည်ထောင်စုတပ်မတော်က အဓိက တာဝန်ယူဆောင်ရွက်ရမည်ဖြစ်ပါသည်။

(က) တပ်မတော်သည် ပြည်သူ့အတွင်းမှ ပေါက်ဖွားလာပြီး ပြည်သူတစ်ရပ်လုံးကို ကာကွယ်စောင့်ရှောက်သည့် တပ်မတော်ဖြစ်ရမည်။

(ခ) တပ်မတော်သည် ပြည်သူတို့၏ ဆန္ဒအရပေါ်ပေါက်လာသည့် နိုင်ငံတော်ဖွဲ့စည်းအုပ်ချုပ်ပုံ အခြေခံဥပဒေကို တိကျစွာ လေးစားလိုက်နာသည့် တပ်မတော် ဖြစ်ရမည်။

(ဂ) တပ်မတော်ကို နိုင်ငံတော်ဖွဲ့စည်းပုံအခြေခံဥပဒေအရ ခေတ်မှီတိုးတက်သည့် နိုင်ငံတကာနှင့် ရင်ဆောင်တန်း ရပ်တည်နိုင်သည့် ပြည်ထောင်စုတပ်မတော်အဖြစ် တည်ဆောက်မည်။

(ဃ) ပြည်ထောင်စုတပ်မတော်အတွင်း တိုင်းရင်းသားလူမျိုးများကို အခြေခံတည်ဆောက်ထားသည့် တိုင်းရင်းသားလက်နက်ကိုင် တပ်ရင်းများကိုလည်း ဥပဒေအရ ထည့်သွင်းဖွဲ့စည်းသွားမည်။

(င) နိုင်ငံတော်သမ္မတသည် ပြည်ထောင်စုတပ်မတော်၏ စစ်သေနာပတိချုပ်လည်းဖြစ်သည်။ ပြည်သူ့လွှတ်တော်မှနေ၍ နိုင်ငံတော်ကာကွယ်ရေးကော်မတီကို ဖွဲ့စည်းပေးပြီး အမျိုးသားကာကွယ်ရေးနှင့် လုံခြုံရေးကိစ္စများကို ကြီးကြပ်ဆောင်ရွက်ရမည်။

၄။ ပြည်ထောင်စုမူဝါဒ

ညီညွတ်သောဒီမိုကရက်တစ်ပါတီ(မြန်မာပြည်)သည် နိုင်ငံသားအားလုံးတန်းတူညီမျှရှိစေရေးနှင့် တိုင်းရင်းသားတို့၏ လွတ်လပ်စွာ ကိုယ်ပိုင်ဥပဒေပြဌာန်းခွင့်တို့ကို အာမခံချက်ပေးသည့် ပြည်ထောင်စုစနစ်ကို လက်ခံယုံကြည်သည်။ ပြည်ထောင်စုတည်တန်၊ နိုင်ငံခြံရေးနှင့် ငြိမ်းချမ်းရေးအတွက် နိုင်ငံရေးပြဿနာများကို နိုင်ငံရေးအရ တွေ့ဆုံဆွေးနွေး အဖြေရှာသည့် နိုင်ငံရေး လမ်းစဉ်ကို လက်ခံယုံကြည်သည်။

(က) တိုင်းရင်းသားလူမျိုးအားလုံးတန်းတူရည်တူ အခွင့်အရေးများရရှိရေးကို အဓိကထားရမည်။

(ခ) တိုင်းရင်းသားလူမျိုးတိုင်းသည် မိမိတို့၏ စာပေ၊ ယဉ်ကျေးမှု၊ ဘာသာစကားနှင့် ဓလေ့ထုံးတမ်းအစဉ်အလာများကို ထိန်းသိမ်းစောင့်ရှောက်ခြင်းနှင့် ဖွံ့ဖြိုးတိုးတက်စွာ ရရှိစေရေးတို့ကို အကောင်အထည်ဖော်ရမည်။

၅။ စီးပွားရေးမူဝါဒ

ညီညွတ်သော ဒီမိုကရက်တစ်ပါတီ(မြန်မာပြည်)သည် လွတ်လပ်သော တံခမ်းဖွင့်စီးပွားရေးစနစ်ကို လက်ခံကျင့်သုံးမည်ဖြစ်ပြီး တစ်ချိန်တည်းမှာပင် အမျိုးသားစီးပွားရေးလုပ်ငန်းရှင်များ တိုးတက်များပြားလာစေရန်လည်း အားပေးကူညီသွားမည်ဖြစ်ပါသည်။ စိုက်ပျိုးရေးကိုအခြေခံသော စီးပွားရေးစနစ်မှ စက်မှုဖွံ့ဖြိုးရေးကို အခြေခံသော စီးပွားရေးစနစ်ဖြစ်ပေါ်လာစေရန် ပြည်တွင်းပြင်ပရှိ အတတ်ပညာရှင်များ အပါအဝင် နိုင်ငံတကာ ရင်းနှီးမြှုပ်နှံမှုများ ရရှိစေရန်၊ ဆွဲဆောင်ဖိတ်ခေါ်ပြီး အမျိုးသားစီးပွားရေးနှင့် အမျိုးသားဝင်ငွေ တိုးတက်မြှင့်တင်ပေးလာစေရန် လုပ်ဆောင်မည်။ အရင်းအမြစ်များကို တူးဖော်ရောင်းချရာတွင် အမျိုးသားဝင်ငွေ တိုးတက်မြှင့်တင်ပေးလာစေရန် လုပ်ဆောင်မည်။ သဘာဝသယံဇာတ အရင်းအမြစ်များကို တူးဖော်ရောင်းချရာတွင် ငမဟိုအစိုးရနှင့် ပြည်နယ်အစိုးရများအကြား အကျိုးခံစားခွင့် ဖျာတူမျှစေရန် ညှိနှိုင်းလုပ်ဆောင်မည်ဖြစ်ပြီး သဘာဝပတ်ဝန်းကျင်ဆိုင်ရာ အမျိုးသားရေးမူဝါဒများကိုလည်း ညှိနှိုင်းပြီး ကြီးကြပ်ဆောင်ရွက်မည်။



လယ်ယာမြေ၊ သစ်တောနှင့် ပင်လယ်ပြင် ငါးဖမ်းလုပ်ငန်းများကို ပုဂ္ဂိုလ်ကလုပ်ငန်းရှင်များအား လုပ်ကိုင်ခွင့်ပြုမည် ဖြစ်ပြီး နိုင်ငံခြားတိုင်းပြည်များမှ ကုမ္ပဏီများနှင့် တိုက်ရိုက်စီးပွားရေးလုပ်ငန်းများကို လုပ်ကိုင်ရာတွင် ပြည်ထောင်စု ဗဟိုအစိုးရ၏ အတည်ပြုထောက်ခံချက်ကို ရယူပည် ဖြစ်ပါသည်။

လယ်ယာမြေတည်ငြိမ်ရေး ဥပဒေများကို ပြန်လည်သုံးသပ်ပြီး လယ်လုပ်သူ လယ်ပိုင်ခွင့် ရရှိစေရန်၊ လယ်ယာမြေများကို လွတ်လပ်စွာ လွှဲပြောင်းပိုင်ခွင့် ရှိစေရန် ဥပဒေအရ အကာအကွယ်ပေးသွားမည် ဖြစ်သည်။ တောင်သူလယ်သမားများကိုလည်း လွတ်လပ်စွာ စိုက်ပျိုးရောင်းချ၊ သယ်ယူပို့ဆောင်ခွင့်ပြုမည်ဖြစ်ပြီး နိုင်ငံတကာ ဈေးကွက်များကို ထိုးဖောက်နိုင်ရန် လိုအပ်သော နည်းပညာနှင့် အမတ်တော်ငွေကြေးများ ထောက်ပံ့ပေးသွားမည် ဖြစ်ပါသည်။

နိုင်ငံတော် ငွေကြေးလုပ်ငန်းနှင့် ဘဏ်စနစ်များကို ပြန်လည်သုံးသပ်ပြီး ဈေးကွက်စီးပွားရေးစနစ်နှင့် ကိုက်ညီစေရန် စည်းမျဉ်းဥပဒေများ ပြဌာန်းပေးမည်ဖြစ်ပြီး စားသုံးသူများ ဈေးကွက်အပေါ် ယုံကြည်စိတ်ချမှု ရှိစေရန် ကူညီပံ့ပိုးပေးသွားမည်။

သဘာဝ အရင်းအမြစ်နှင့် လယ်ယာထွက်ကုန်များကို တင်ပို့ ရောင်းချသော အဆင့်မှနေ၍ နည်းပညာနှင့် ကျွမ်းကျင်ပညာရှင်များ၊ လုပ်အား၊ စွမ်းအားနှင့် ပန်ဆောင်မှုလုပ်ငန်းများ နိုင်ငံတကာဈေးကွက်တွင် ပင်ရောက် ထိုးဖောက်နိုင်စေရန် စီမံကိန်းချ ဆောင်ရွက်မည်။ အထူးသဖြင့် အချိန်အဟုန်ဖြင့် တိုးတက်ကြီးထွားလာသော ဒေသတွင်း ဈေးကွက်များဖြစ်ကြသည့် တရုတ်၊ အိန္ဒိယ၊ အရှေ့တောင်အာရှ နှင့် အရှေ့အာရှ ဈေးကွက်များ အတွင်း မြန်မာပြည်၏ ကုန်သွယ်မှု အခန်းကဏ္ဍ တိုးတက်စေရန် အစိုးရနှင့် ပုဂ္ဂလိကတို့ အတူတကွ ပူးတွဲဆောင်ရွက်မည်။

၆။ ပညာရေးမူဝါဒ

ညီညွတ်သောဒီမိုကရက်တစ်ပါတီ(ယူဒီပီ)သည် ရှေ့ညီတည်ငြိမ်နိုင်ငံဖြစ်မည်ရှိသည့် ပညာရေးစနစ်ကို ဦးတည်ပြီး စီမံကိန်းများ ချမှတ်ဆောင်ရွက်မည်။ အနည်းဆုံး အခြေခံပုဂ္ဂလိကတန်းပညာရေးကို ကလေးတိုင်း အခမဲ့ မသင်မနေရ ဥပဒေပြဌာန်းပြီး ဆောင်ရွက်မည်။ မြန်မာနိုင်ငံ၏ ပညာရေးစနစ်ကို ခေတ်နှင့်အညီ ရင်ဆောင်တန်းရပ်တည်နိုင်ရေးအတွက် နိုင်ငံခြား ပညာသင်များ ပိုမိုလေ့လာခြင်း၊ နိုင်ငံတကာမှ ကျွမ်းကျင်သည့် ပညာရှင်များကိုလည်း ဖိတ်ခေါ်လေ့ကျင့်စေခြင်းတို့ကို ပြုလုပ်မည်။

နိုင်ငံတကာပညာရေးစနစ်နှင့် ရင်ဆောင်တန်းနိုင်အောင် တက္ကသိုလ်၊ ကောလိပ်နှင့် စက်မှုလက်မှု ကျောင်းများကို ပြုပြင်မွမ်းမံဆောင်ရွက်မည်။ တိုးတက်ပြောင်းလဲနေသော ကမ္ဘာ့အခြေအနေနှင့် လိုက်လျောညီထွေဖြစ်စေရန် မြန်မာနိုင်ငံသားများကို နိုင်ငံတကာလုပ်ငန်းခွင်တွင် ပင်ရောက်ယှဉ်ပြိုင်သင်ကြား လေ့ကျင့်စေမည်။ ကျွမ်းကျင်လုပ်သားများကို ဖွေးထုတ်ပေးပြီး နိုင်ငံတကာ လူသားအရင်းအမြစ် ဈေးကွက်တွင် မြန်မာလုပ်သားများ ပင်ရောက်ထိုးဖောက်နိုင်စေရန်အတွက် နည်းပညာနှင့် အတတ်ပညာများ သင်ကြားပေးခြင်းဖြင့် အစဉ်သဖြင့် မွမ်းမံပေးမည်။

၇။ ကျန်းမာရေးမှူဝါဒ

မြန်မာနိုင်ငံ၏ ကျန်းမာရေးစံနှုန်းကို ဆက်လက်လျှော့ချနိုင်ရေးအတွက် အထူးအားပေးရမည်။ လူတိုင်းအခမဲ့ ဆေးဝါးကုသခွင့်ကို ရှေ့ရဦးတည်ပြီး စိတ်ကိန်းများရေးဆွဲ အကောင်အထည်ဖော်မည်။ ပြည်သူ့ကျန်းမာရေးကို အနောက်တိုင်း ဆေးပညာနည်း၊ တိုင်းရင်းဆေးပညာနည်းတို့ဖြင့် ပေါင်းစပ် အကောင်အထည်ဖော်မည်။

ကုသရေး၊ ကာကွယ်ရေးနှင့် ပညာပေးရေးလုပ်ငန်းများကို ဟန်ချက်ညီစေရန် အမျိုးသား ကျန်းမာရေးမှူများ ချမှတ်ပြီး ပြည်သူ့ကျန်းမာရေးစံနှုန်းဖြင့် ကျေးလက်ဒေသ၊ နယ်စပ်ဒေသနှင့် တောင်တန်းဒေသများပါမကျန် ကျန်းမာရေး စောင့်ရှောက်မှု ပမာဏကို မြှင့်တင်မည်။ အေအိုင်ဗီအက်စ်၊ ဌာနများ၊ အဆုတ်ရောင်တိဘီနှင့် နှုတ်ရောင် ကာကွယ်တိုက်ဖျက်ရေး လုပ်ငန်းများကို အစိုးရ၊ ပုဂ္ဂလိကနှင့် အစိုးရမဟုတ်သော တသီးပုဂ္ဂလအဖွဲ့အစည်းများနှင့် ပူးပေါင်းပြီး အမျိုးသား ကျန်းမာရေး လုပ်ငန်းအဖြစ် ကာကွယ် တိုက်ဖျက်သွားမည်။

အခြေခံပညာမှူလတန်းနှင့် အလယ်တန်း ကျောင်းသင်ခန်းစာများတွင် ပြည်သူ့ကျန်းမာရေးလုပ်ငန်းများ ကို ထည့်သွင်း ပို့ချပေးသွားပြီး ရုပ်သံ၊ ရေဒီယို၊ သတင်းစာ၊ ဂျာနယ်နှင့် အင်တာနက် နည်းပညာများကို အသုံးပြု၍ လူထုကျန်းမာရေး ပညာပေးလုပ်ငန်းများကို ဆောင်ရွက်မည်။

၈။ လူမှုစောင့်ရှောက်ရေးမှူဝါဒ

ပြည်ထောင်စုမြန်မာနိုင်ငံသားအားလုံးသည် နိုင်ငံတော်အစိုးရနှင့် မြန်မာလူမှုအသိုင်းအဝိုင်း၏ ကာကွယ်စောင့်ရှောက်ခွင့်ကို တပြေးညီတည်း ရရှိခံစားသင့်သည်ဟု ညီညွတ်သော ဒီမိုကရက်တစ်ဝါဒီ(မြန်မာပြည်)က လက်ခံယုံကြည်သည်။ အထူးသဖြင့် ကလေးသူငယ်များနှင့် သက်ကြီးရွယ်အိုများသည် နိုင်ငံတော်နှင့် ပြည်သူ့ လူထု၏ အထူးကာကွယ်စောင့်ရှောက်ခွင့်ကို ရရှိခံစားထိုက်သူများ ဖြစ်သည်။ မသန်မစွမ်း မကြံတရား၊ မဟုတ်ကြံလျှော့ချမှု၊ ရောဂါသည် လူနာများကို အနည်းဆုံး အခမဲ့ ကုသ၊ ကာကွယ်စောင့်ရှောက်မှု ခံစားခွင့်များ ရရှိစေရန် စီမံဆောင်ရွက်မည်။ စိုက်ပျိုးရာဇ် အိုးအိမ်မဲ့ ဒုက္ခသည်များကိုလည်း ယာယီအတားအဆီးမရှိဘဲ နေထိုင်တည်းခိုရာ နေရာထိုင်ခင်း အိမ်ယာများကို ဈေးနှုန်းသက်သာစွာ နေထိုင်ခွင့်ရေးအတွက် အမျိုးသား လူမှုစောင့်ရှောက်ရေး စီမံချက်အောက်တွင် အိမ်ယာများကို နေထိုင်ခွင့်ပေးမည်။ စစ်မှုထမ်းဟောင်းများနှင့် ပင်စင်စား သက်ကြီးရွယ်အိုများအတွက် လူမှုအာမခံချက်များ ရရှိစေရန်နှင့် သက်တောင့်သက်သာရှိစွာ အနားယူနေထိုင်နိုင်ရန် စီမံဆောင်ရွက်ပေးမည်။



၉။ တရားစီရင်ရေးဆိုင်ရာ မူဝါဒ

သီးခြားကိစ္စရပ်များမှအပအများပြည်သူရှေ့မှောက်တွင်တရားစီရင်ရေးစနစ်ကိုကျင့်သုံးမည်။တရားစီရင်ရာတွင်မှန်မှန်ကန်ကန်ဆုံးဖြတ်ရုံမျှမက၊ထိုသို့မှန်မှန်ကန်ကန်ဆုံးဖြတ်ကြောင်းအများပြည်သူသိသာမြင်သာစေရမည်။ တရားဥပဒေစိုးမိုးရေး နှင့် တရားမျှတရေးကို ဦးစားပေး ဆောင်ရွက်သွားမည်။ နစ်နာသူများအနေဖြင့် ကိုယ်တိုင်တရားစွဲဆိုနိုင်ခွင့်အခွင့်အလမ်းများရရှိစေမည်။တရားစီရင်ရာတွင်အမှုစားများသို့မဟုတ်အခြားသူတစ်ဦးဦးကြောင့် ဥပဒေရေးရာ တိမ်းစောင်းမှုများ လွှဲချော်မှုများမဖြစ်စေရန် ကြပ်မတ်ထိန်းကြောင်းသွားမည်။ တရားစီရင်ရာတွင်ဥပဒေရေးရာအချက်အလက်များနှင့်အကြောင်းချင်းရာအချက်အလက်များကိုတစ်ဖက်စောင်းနှင်း မဖြစ်စေဘဲ ဟန်ချက်ညီညီဖြင့်တရားမျှတရေးအတွက် ဆောင်ရွက်သွားမည် ။ မည်သူမဆို ဥပဒေ နှင့်အညီ တန်းတူညီမျှစွာ ခံစားနိုင်ရေး အတွက် အထူးဆောင်ရွက်သွားမည် ။

၁၀။ လောင်စာဆီမူဝါဒ

မြန်မာနိုင်ငံသည် သဘာဝသယံဇာတ ပေါကြွယ်ဝသော နိုင်ငံဖြစ်ပြီး သဘာဝခါတ်ငွေ့၊ လောင်စာဆီ၊ ကျောက်မီးသွေးအပြင် ရေအားလေအားဖြင့် လျှပ်စစ်ထုတ်ယူနိုင်သည့် သဘာဝစွမ်းအင်ပေါများသော နိုင်ငံဖြစ်ပါသည်။ နိုင်ငံသားတိုင်း လိုအပ်သော လောင်စာစွမ်းအင် ရရှိရန်ဆောင်ရွက်ပေးမည်ဖြစ်သည့်အပြင် လူတိုင်း လျှပ်စစ်မီးရရှိစေရန် အထူးဦးစားပေးဆောင်ရွက်မည်။ စွမ်းအင်လောင်စာမှနေ၍ အမျိုးသားဂင်ငွေ အမြောက်အများ ရရှိနိုင်မည် ဖြစ်သော်လည်း ဘုံးပေါလအော ထုတ်လုပ်တင်ပို့ရောင်းချခြင်း မဖြစ်စေပဲ အမျိုးသားစွမ်းအင်လောင်စာမူဝါဒ ချမှတ်ပြီး သဘာဝအရင်းအမြစ်များကို စနစ်တကျဖြင့် မဟာဗျူဟာကျကျ စီမံကိန်းချ ထုတ်လုပ်ရောင်းချနိုင်စေရန် စီမံဆောင်ရွက်မည်။

မီးသွေးနှင့် ထင်းကို လောင်စာအဖြစ် ပြည်သူအများအသုံးပြုနေခြင်းကို အတတ်နိုင်ဆုံး လျော့ချနိုင်စေရန် စီမံဆောင်ရွက်မည် ဖြစ်သကဲ့သို့၊ မြစ်ချောင်းများကို တားဆီးပိတ်ဆို့ပြီး ရေအားလျှပ်စစ်ထုတ်လုပ်သော စီမံကိန်းများကို သဘာဝပတ်ဝန်းကျင်ထိခိုက်မှုမရှိစေရေး၊ လူနေမှု ပတ်ဝန်းကျင် မထိခိုက်စေရေး အတွက် အကျိုးအမြတ် ဖြစ်မဖြစ်ကို လွတ်လပ်သော အသိပညာရှင် အဖွဲ့အစည်းများ၏ လေ့လာသူတောသနပြုချက်များအပေါ်တွင် မူတည်ပြီး ဆောင်ရွက်သွားမည်ဖြစ်သည်။ အမျိုးသားလောင်စာဆီမူဝါဒကို နိုင်ငံတော် အမျိုးသားလုံခြုံရေးမူဝါဒအဖြစ် ခံယူရေးဆွဲမည် ဖြစ်သည်။

၁၁။ သဘာဝပတ်ဝန်းကျင်ဆိုင်ရာ မူဝါဒ

ကမ္ဘာကြီး ပူနွေးလာခြင်း၊ မိုးခေါင်ခြင်း၊ ရေကြီးရေလျှံခြင်း စသော မိုးလေဝသ ဖောက်ပြန်ခြင်းနှင့် သဘာဝ ဘေးအန္တရာယ်များ ထူပြောလာခြင်းသည် သဘာဝပတ်ဝန်းကျင်နှင့် ကမ္ဘာမြေကြီးကို စနစ်တကျ အသုံးချရန် လိုအပ်နေပြီဖြစ်ကြောင်း ပြည်သူလူထုလက်ခံလာစေရန် သဘာဝပတ်ဝန်းကျင်ဆိုင်ရာမူ ချမှတ်ပြီး ပညာပေးဆောင်ရွက်မည်။ မြန်မာနိုင်ငံသည် တော်တောင်ချောင်းမြောင်းများ၊ သစ်တောများ၊ ပေါများသည့်အပြင် နိုင်ငံလူဦးရေ၏ ၇၀ ရာခိုင်နှုန်းသည် ကျေးလက်ဒေသတွင် နေထိုင်ကြသော တောင်သူလယ်သမားများ ဖြစ်သည့်အတွက် သဘာဝပတ်ဝန်းကျင်ကို တိုက်ရိုက် မှီခိုလုပ်ကိုင်စားသောက်သူတွေ မိမိများပြားပါသည်။

သစ်တောပြုန်းတီးခြင်း၊ မိုးခေါင်ရေရှားခြင်း၊ ချောင်းမြောင်းများ သောင်ထွန်းခြင်း၊ ရေစီးကမ်းပြိုခြင်း စသော အရာများသည် သဘာဝပတ်ဝန်းကျင် ထိခိုက်မှုများဖြစ်ပေါ်စေပြီး ယင်းဆိုးကျိုးများသည် ပြည်သူများ၏ နိမ္မိတု လူမှုဘဝစားပွဲတော်နေရေးနှင့် လုပ်ငန်းကိုင်ငံနေများကို တိုက်ရိုက် ထိခိုက်စေနိုင်သဖြင့် သဘာဝပတ်ဝန်းကျင်

ထိခိုက်မှုများသည် ပြည်သူများ၏ ဧည့်ခန်း၊ အိပ်ခန်းနှင့် မီးဖိုချောင်များမှ ပြဿနာများနှင့် ဘိုက်ရိုက်ဆက်စပ်နေသည်ကို အများပြည်သူလက်ခံလာစေရန် ဆောင်ရွက်မည်။

ဓာတ်လျှပ်စီးပေးစနစ်များကို လူထုလက်တွေ့ဘဝ အစိတ်အပိုင်းအဖြစ် လက်ခံကျင့်သုံးလာစေရန် ပညာပေးဆောင်ရွက်မည်။ သစ်တောများခုတ်လှဲခြင်း၊ တာတခံများ တည်ဆောက်ခြင်း၊ မြို့သစ်ရွာသစ်များ တည်ဆောက်ခြင်း၊ သဘာဝတွင်းထွက်ပစ္စည်းများတူးဖော်ခြင်း၊ စက်မှုအလုပ်ရုံများမှ စွန့်ပစ်ရေများ စုဆောင်းချိမ်းခြင်းနှင့် ဓါတုဗေဒပစ္စည်းပါ ဓါတ်မြေဩဇာအသုံးပြုခြင်းတို့တွင် အမျိုးသားအကျိုးစီးပွားကို အစဉ်းတစိုက်ထိခိုက်စေရန်အတွက် သဘာဝပတ်ဝန်းကျင်ဆိုင်ရာ မူဝါဒ စံသတ်မှတ်ချက်များနှင့် အညီ စီးပွားရေးနှင့် စက်မှုအသုံးပြုမှုများကို ကြီးကြပ်ထိန်းသိမ်းသွားမည်။

၃. လူ့အခွင့်အရေးဆိုင်ရာ မူဝါဒ

ညီညွတ်သောဒီမိုကရက်တစ်ပါတီ( UDP )သည် ကုလသမဂ္ဂမှ အတည်ပြု ထုတ်ပြန်သော အခြေခံမူဝါဒများနှင့် လူ့အခွင့်အရေးကြေငြာချက်စာတမ်းပါ လူ့အခွင့်အရေးအခြေခံအချက်များကို လက်ခံသည့်အမတ်ပြုပြီး လူတစ်ဦးချင်းစီ၏ မွေးရာပါလွတ်လပ်ခွင့်များကို တရားဥပဒေအရ အာမခံချက်ပေး၍ ကာကွယ်ပေးမည်။ အသားအရောင်ခွဲခြားဆက်ဆံခြင်း၊ လူမျိုးရေးခွဲခြားခြင်း၊ ဘာသာရေးနှိပ်ကွပ်ခြင်းနှင့် ကျား၊ မိန်းမခွဲခြားမှုဆက်ဆံခြင်းများကို လုံးဝဆန့်ကျင်သည့်အပြင် လူတိုင်းသည် ဥပဒေ၏ ရှေ့မှောက်တွင် တန်းတူညီမျှခံရမည်ဟု အခိုင်အမာ ယုံကြည်သည်။

လွတ်လပ်ခွင့်၊ စည်းရုံးပိုင်ခွင့်၊ လွတ်လပ်စွာ ထုတ်ဖော်ပြောဆိုတင်ပြပိုင်ခွင့်၊ လွတ်လပ်စွာ အသင်းအဖွဲ့ဖွဲ့စည်းပိုင်ခွင့်အပြင် လူတိုင်း လွတ်လပ်စွာ လုပ်ကိုင်စားသောက် အသက်ရှင်ပိုင်ခွင့်၊ ရန်ကုန်နေထိုင်ခွင့်နှင့် လွတ်လပ်စွာ သွားလာပိုင်ခွင့်ရှိစေရမည်။

လူမျိုးရေး၊ မှန်းတီးမှု၊ ဘာသာရေး၊ မှန်းတီးမှု၊ အကြမ်းဖက်များကို ဖြစ်ပေါ်စေနိုင်သော အခြေခံမူဝါဒများသည်ပြုချက်များကို ဥပဒေအရ တားဆီးကန့်ကွက်သွားမည် ဖြစ်ပြီး လူမျိုးပေါင်းစုံ သဟဇာတ ဖြစ်စေရန် နှိုးဆော်လှုံ့ဆော်ခြင်း အပြန်အလှန်လေးစားအသိအမှတ်ပြုခြင်းစသော မေတ္တာတရားဖြင့် လူမှုအဆောက်အအုံကို တည်ဆောက်နိုင်စေရန် အားပေးမည်။

ဗဟိုဥပဒေရေးရာအဖွဲ့  
ညီညွတ်သောဒီမိုကရက်တစ်ပါတီ( UDP )